



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**កំពង់ផែស្វយ័តក្រុងព្រះសីហនុ**

**កំណត់ហេតុ**  
**ស្តីពី**

**មហាសន្និបាតភាគហ៊ុនិក លើកទី១ របស់ កំពង់ផែស្វយ័តក្រុងព្រះសីហនុ**

ថ្ងៃ ពុធ ៥ កើត ខែ ចេត្រ ឆ្នាំ រកា នព្វស័ក ព.ស ២៥៦១ ត្រូវនឹងថ្ងៃទី២១ ខែមីនា ឆ្នាំ២០១៨ វេលាម៉ោង ០៨:០០ នាទីព្រឹក នៅសាលប្រជុំធំ នៃអគារទីបាត់ការកំពង់ផែស្វយ័តក្រុងព្រះសីហនុ (កសស) បានរៀបចំមហាសន្និបាតភាគហ៊ុនិកលើកទី១ ដោយមានរបៀបវារៈរាយការណ៍ស្តីពីលទ្ធផលការងារអាជីវកម្ម, ហិរញ្ញវត្ថុឆ្នាំ២០១៧, ទិសដៅការងារឆ្នាំ២០១៨ និងការបោះឆ្នោតជ្រើសតាំងអភិបាលឯករាជ្យ ចំនួន ០១ រូប និងអភិបាលមិនប្រតិបត្តិ តំណាងភាគហ៊ុនិកឯកជន ចំនួន ០១ រូប ជាសមាជិកក្រុមប្រឹក្សាភិបាល កសស សម្រាប់អាណត្តិទី៧ ក្រោមអធិបតីភាព ដ៏ខ្ពង់ខ្ពស់ឯកឧត្តម **លូ គីមលេង** ប្រធានក្រុមប្រឹក្សាភិបាល និងជាប្រធានមហាសន្និបាតភាគហ៊ុនិកលើកទី១ របស់កំពង់ផែស្វយ័តក្រុងព្រះសីហនុ (កសស) ។

▪ **គណៈអធិបតី រួមមាន៖**

- |                                 |                                                                                                                                                                       |
|---------------------------------|-----------------------------------------------------------------------------------------------------------------------------------------------------------------------|
| ១. ឯកឧត្តម <b>ស្នង ហេង</b>      | រដ្ឋលេខាធិការ តំណាងក្រសួងសាធារណការ និងដឹកជញ្ជូន                                                                                                                       |
| ២. ឯកឧត្តម <b>ផាន់ ផល្លា</b>    | សមាជិកក្រុមប្រឹក្សាភិបាល, អាណត្តិគាហកៈ តំណាងក្រសួងសេដ្ឋកិច្ច និងហិរញ្ញវត្ថុ និងជាតំណាង ឯកឧត្តមបណ្ឌិតសភាចារ្យ ទេសរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ |
| ៣. ឯកឧត្តម <b>តីករ៉េត សំរេច</b> | សមាជិកក្រុមប្រឹក្សាភិបាល តំណាងទីស្តីការគណៈរដ្ឋមន្ត្រី                                                                                                                 |
| ៤. ឯកឧត្តម <b>ស៊ុយ សាន</b>      | សមាជិកក្រុមប្រឹក្សាភិបាល តំណាងក្រសួងសាធារណការ និងដឹកជញ្ជូន                                                                                                            |
| ៥. ឯកឧត្តម <b>សុខ សុភ័ក្ត្រ</b> | សមាជិកក្រុមប្រឹក្សាភិបាល តំណាងក្រសួងពាណិជ្ជកម្ម                                                                                                                       |
| ៦. ឯកឧត្តម <b>សៀង ចិន្តា</b>    | អគ្គនាយករង នៃគណៈកម្មការមូលបត្រកម្ពុជា (គ.ម.ក)                                                                                                                         |
| ៧. លោក <b>លុន សុឡី</b>          | តំណាង ផ្សារមូលបត្រកម្ពុជា (ផ.ម.ក)                                                                                                                                     |
| ៨. លោក <b>លូ លីខេង</b>          | សមាជិកក្រុមប្រឹក្សាភិបាល តំណាងនិយោជិត កសស                                                                                                                             |
| ៩. លោក <b>ព្រំ សេង</b>          | មន្ត្រីត្រួតពិនិត្យរដ្ឋអម កសស                                                                                                                                         |

▪ **ភ្ញៀវកិត្តិយស រួមមាន៖**

- |                              |                                         |
|------------------------------|-----------------------------------------|
| ១. Mr. <b>SHAKATA</b>        | តំណាង ក្រុមហ៊ុន SBIR                    |
| ២. លោក <b>ហោ ស៊ីម៉េត</b>     | តំណាង អេស៊ីលីដា ស៊ីឃ្យូរីធី ភីអិលស៊ី    |
| ៣. លោក <b>គុយ លីម</b>        | តំណាងក្រុមហ៊ុន PWC                      |
| ៤. លោក <b>ឡាង ហ៊ុ</b>        | តំណាងក្រុមហ៊ុន PWC                      |
| ៥. អ្នកស្រី <b>ហ៊ុ ផានិន</b> | អគ្គនាយករង កំពង់ផែស្វយ័តភ្នំពេញ (ក.ស.ភ) |

- ៦. លោកស្រី **នាន បូនី** ប្រធាននាយកដ្ឋាន គ្រប់គ្រងការបោះឆ្នោយមូលបត្រ នៃគណៈកម្មការ មូលបត្រកម្ពុជា (គ.ម.ក)
- ៧. កញ្ញា **ជា យ៉ាអ៊ឹម** ប្រធានការិយាល័យអភិបាលកិច្ចសាជីវកម្ម នៃនាយកដ្ឋាន គ្រប់គ្រង ការបោះឆ្នោយមូលបត្រ
- ៨. លោក **សុខ ចិត្រា** មន្ត្រីជំនាញ នៃការិយាល័យអភិបាលកិច្ចសាជីវកម្ម នៃនាយកដ្ឋាន គ្រប់គ្រងការបោះឆ្នោយមូលបត្រ
- ៩. លោក **សេង លាងឡាយ** មន្ត្រីជំនាញ នៃការិយាល័យអភិបាលកិច្ចសាជីវកម្ម នៃនាយកដ្ឋាន គ្រប់គ្រងការបោះឆ្នោយមូលបត្រ
- ១០. លោក **ហែ លីនេត** មន្ត្រីជាន់ខ្ពស់នៃនាយកដ្ឋានចុះបញ្ជីមូលបត្រ និងឯកសារផ្តល់ព័ត៌មាន នៃក្រុមហ៊ុនផ្សារមូលបត្រកម្ពុជា
- ១១. លោក **ឃ្វីង គុយ** តំណាង ភ្នាក់ងារនាវាចរកម្ពុជា (កាំសាប)
- ១២. Mr. **YAMAMOTO Yasuji** JICA Expert to PAS
- ១៣. Mr. **YABUNAKA Katsuichi** JICA Expert to PAS

ជាបឋម ឯកឧត្តម **លូ គឹមឈន់** ប្រធានក្រុមប្រឹក្សាភិបាល និងប្រធានមហាសន្និបាតភាគហ៊ុនិក បាន ឡើងមានមតិស្វាគមន៍គណៈអធិបតី ភ្ញៀវជាតិ-អន្តរជាតិ និងអង្គសន្និបាតទាំងមូល និងលើកឡើងអំពីខ្លឹមសារ សំខាន់លើការងារអាជីវកម្ម ការអភិវឌ្ឍន៍ជាបន្តបន្ទាប់ ជាពិសេសលើការជ្រើសតាំងអភិបាលថ្មីចំនួន ០២ រូប ដើម្បី ក្លាយខ្លួនជាសមាជិកក្រុមប្រឹក្សាភិបាល សម្រាប់អាណត្តិទី៧ ដែលរួមមានអភិបាលឯករាជ្យ និងអភិបាលមិន ប្រតិបត្តិតំណាងភាគហ៊ុនិកឯកជន ជាមួយនឹងគោលការណ៍ក្នុងការបោះឆ្នោតជ្រើសតាំងអភិបាលទាំងពីររូបនេះ ។

ឯកឧត្តមប្រធានមហាសន្និបាត បានជម្រាបជូនអំពីវត្តមានភាគហ៊ុនិកមានចំនួន ១១៩ (មួយរយដប់ ប្រាំបួន) រូប ស្មើនឹង ៨១.៤៧៩.៣៣៨ ភាគហ៊ុន តំណាងអោយ ៩៥% នៃភាគហ៊ុនសរុប ដែលក្រុមនេះអាចដំណើរ ការមហាសន្និបាតភាគហ៊ុនិកបាន ។

បន្ទាប់មក ដើម្បីអោយអង្គសន្និបាតភាគហ៊ុនិកលើកទី១ ដំណើរការពេញលក្ខណៈ ឯកឧត្តមប្រធាន បាន ជម្រាបជូនអង្គសន្និបាតភាគហ៊ុនិកទាំងមូល និងសូមការអនុម័ត ក្រុមលេខាត់ត្រា ចំនួន ០៤ រូប ដែលមាន សមាសភាពដូចខាងក្រោម ៖

- |                           |                                 |             |
|---------------------------|---------------------------------|-------------|
| ១. លោក <b>វ៉ែត សិលា</b>   | នាយក រដ្ឋបាល-ធនធានមនុស្ស        | ជាប្រធាន    |
| ២. លោក <b>ពិត ប្រាក់ដ</b> | នាយក អាជីវកម្ម                  | ជាអនុប្រធាន |
| ៣. លោក <b>ម៉ែន ចាន់</b>   | នាយក សវនកម្មផ្ទៃក្នុង           | ជាអនុប្រធាន |
| ៤. លោក <b>សាន ឈន់</b>     | មន្ត្រី នា. រដ្ឋបាល-ធនធានមនុស្ស | ជាសមាជិក    |

អង្គសន្និបាតបានយល់ព្រមលើសមាសភាពក្រុមលេខាត់ត្រា ដោយលើកដៃអនុម័ត ។

បន្ទាប់ពីបញ្ចប់ការថ្លែងសុន្ទរកថារបស់ឯកឧត្តមប្រធានមហាសន្និបាត និងការអនុម័តក្រុមលេខាត់ត្រា នៅ ម៉ោង ០៨:៤៥ នាទី ឯកឧត្តមប្រធានអង្គមហាសន្និបាត បានអនុញ្ញាតអោយលោក **អ៊ុក សុមេធី** ប្រធាន ការិយាល័យស្ថិតិ បានឡើងអោយការណ៍ពីលទ្ធផលការងារអាជីវកម្ម, ហិរញ្ញវត្ថុឆ្នាំ២០១៧ និងលើកទិសដៅការងារ ឆ្នាំ ២០១៨ ។



១. របាយការណ៍ លទ្ធផលអាជីវកម្ម សេវាកម្ម ឆ្នាំ ២០១៧ ធៀបនឹងឆ្នាំ២០១៦

- បរិមាណទំនិញឆ្លងកាត់ដែ ៤.៣៦៤.៦៣៨ តោន កើនឡើង ៨,០៣%
- បរិមាណជាកុងតឺន័រឆ្លងកាត់ ៤៥៩.៨៣៩ TEUs កើនឡើង ១៤,៩១%
- ចំនួននាវាចូលចតគិតជាគ្រឿង ១.៣០៥ គ្រឿង ថយចុះ -១,២៩%
- ទំនិញកុងតឺន័រដឹកជញ្ជូនតាមរថភ្លើង ៤១.៥៩៨ TEUs កើនឡើង ៣១,៩៦% ។

២. លទ្ធផលហិរញ្ញវត្ថុ ឆ្នាំ២០១៧

២.១ របាយការណ៍ ស្ថានភាពហិរញ្ញវត្ថុ (មិនបានធ្វើសវនកម្ម)

|                           | ថ្ងៃទី ៣១ ខែ ធ្នូ ឆ្នាំ ២០១៧<br>(ពាន់រៀល)<br>(បានត្រួតពិនិត្យ ប៉ុន្តែមិនបានធ្វើសវនកម្ម) | ថ្ងៃទី ៣១ ខែ ធ្នូ ឆ្នាំ ២០១៦<br>(ពាន់រៀល)<br>(បានធ្វើសវនកម្ម) |
|---------------------------|-----------------------------------------------------------------------------------------|---------------------------------------------------------------|
| <b>ទ្រព្យសកម្ម</b>        |                                                                                         |                                                               |
| - ទ្រព្យសកម្មរយៈពេលវែង    | ១.១០៦.៤០៥.២២២                                                                           | ១.០០២.៩០០.៣៣៤                                                 |
| - ទ្រព្យសកម្មរយៈពេលខ្លី   | ១៧៤.១០៤.៨១៦                                                                             | ៨០.០៣១.៣១៣                                                    |
| <b>ទ្រព្យសកម្មសរុប</b>    | <b>១.២៨០.៥១០.០៣៨</b>                                                                    | <b>១.០៨២.៩៣១.៦៤៧</b>                                          |
| <b>មូលធន និងបំណុល</b>     |                                                                                         |                                                               |
| <b>មូលធន</b>              | <b>៦៤៦.៦១០.៥៥៤</b>                                                                      | <b>៥៣៤.៦១៣.០១១</b>                                            |
| <b>បំណុល សរុប</b>         | <b>៦៣៣.៨៩៩.៤៨៤</b>                                                                      | <b>៥៤៨.៣១៨.៦៣៦</b>                                            |
| - បំណុលរយៈពេលវែង          | ៥៦៧.៣១៤.១៣៥                                                                             | ៥០៩.៤៦៥.១១៨                                                   |
| - បំណុលរយៈពេលខ្លី         | ៦៦.៥៨៥.៣៤៩                                                                              | ៣៨.៨៥៣.៥១៨                                                    |
| <b>មូលធន និងបំណុលសរុប</b> | <b>១.២៨០.៥១០.០៣៨</b>                                                                    | <b>១.០៨២.៩៣១.៦៤៧</b>                                          |

២.២ របាយការណ៍ ចំណេញ-ខាត (ដំណាច់ការិយបរិច្ឆេទ ៣ខែ ឆ្នាំ ២០១៧)

|                                  | ថ្ងៃទី ៣១ ខែ ធ្នូ ឆ្នាំ ២០១៧<br>(ពាន់រៀល)<br>(បានត្រួតពិនិត្យ ប៉ុន្តែមិនបានធ្វើសវនកម្ម) | ថ្ងៃទី ៣១ ខែ ធ្នូ ឆ្នាំ ២០១៦<br>(ពាន់រៀល)<br>(មិនបានពិនិត្យ និងមិនបានធ្វើសវនកម្ម) |
|----------------------------------|-----------------------------------------------------------------------------------------|-----------------------------------------------------------------------------------|
| <b>ចំណូល</b>                     | <b>៦២.៨៤៣.០០០</b>                                                                       | <b>៥៣.១១៥.១៧១</b>                                                                 |
| ចំណាយប្រតិបត្តិការ               | -៤៩.៥៤៧.៣០២                                                                             | -៤៨.៥៩៩.៨១៤                                                                       |
| ចំណេញប្រតិបត្តិការ               | ១៣.២៩៥.៦៩៨                                                                              | ៤.៥១៥.៣៥៧                                                                         |
| ចំណូល/(ចំណាយ) ហិរញ្ញប្បទាន-សុទ្ធ | -១.៦០៩.៩៩៤                                                                              | -៥៣.៦៧០.៨១៧                                                                       |
| ចំណេញមុនបង់ពន្ធ                  | ១៤.៩០៥.៦៩២                                                                              | ៥៨.១៨៦.១៧៤                                                                        |
| ចំណាយពន្ធលើប្រាក់ចំណេញ           | -៣.២៨១.៤២៥                                                                              | -១.៦១៥.៨៤០                                                                        |
| <b>ចំណេញក្នុងការិយបរិច្ឆេទ</b>   | <b>១១.៦២៤.២៦៧</b>                                                                       | <b>៥៦.៥៧០.៣៣៤</b>                                                                 |

២.៣ របាយការណ៍ ចំណេញ-ខាត (ដំណាច់ការិយបរិច្ឆេទ ១២ ខែ ឆ្នាំ ២០១៧)

|                                  | ថ្ងៃទី ៣១ ខែ ធ្នូ ឆ្នាំ ២០១៧<br>(ពាន់រៀល)<br>(បានត្រួតពិនិត្យ ប៉ុន្តែមិនបានធ្វើសវនកម្ម) | ថ្ងៃទី ៣១ ខែ ធ្នូ ឆ្នាំ ២០១៦<br>(ពាន់រៀល)<br>(បានធ្វើសវនកម្ម) |
|----------------------------------|-----------------------------------------------------------------------------------------|---------------------------------------------------------------|
| <b>ចំណូល</b>                     | <b>២២៧.៣៩៧.៨៣៥</b>                                                                      | <b>២០៨.៩៨១.២៤៩</b>                                            |
| ចំណាយប្រតិបត្តិការ               | -១៦៨.៩៩១.៤៩៥                                                                            | -១៥៤.៣៦៦.៥៧៨                                                  |
| <b>ចំណេញប្រតិបត្តិការ</b>        | <b>៥៨.៤០៦.៣៤០</b>                                                                       | <b>៥៤.៦១៤.៦៧១</b>                                             |
| ចំណូល/(ចំណាយ) ហិរញ្ញប្បទាន-សុទ្ធ | -២០.៥៥១.៧០៨                                                                             | -១៨.៧៦៨.៤៩៦                                                   |
| <b>ចំណេញមុនបង់ពន្ធ</b>           | <b>៣៧.៨៥៤.៦៣២</b>                                                                       | <b>៣៥.៨៤៦.១៧៥</b>                                             |
| ចំណាយពន្ធលើប្រាក់ចំណេញ           | -១២.៧១៥.៣១៦                                                                             | -៩.១២៥.៧០៣                                                    |
| <b>ចំណេញក្នុងការិយបរិច្ឆេទ</b>   | <b>២៥.១៣៩.៣១៦</b>                                                                       | <b>២៦.៧២០.៤៧២</b>                                             |

៣. របាយការណ៍ លទ្ធផលអាជីវកម្ម សេវាកម្ម ០២ ខែ ដើមឆ្នាំ ២០១៨ ធៀបនឹង ០២ខែ ដើមឆ្នាំ ២០១៧

- បរិមាណទំនិញឆ្លងកាត់ដែ ៨៦៣.២០៨ តោន កើនឡើង ៣៤,៣៥ %
- បរិមាណជាកុងតឺន័រឆ្លងកាត់ ៨៣.៨០៧ TEUs កើនឡើង ២៧,៥៨%
- ចំនួននាវាចូលចតគិតជាគ្រឿង ២៣១ គ្រឿង ថយចុះ - ២,១២%
- ការនាំចូលផ្សេងៗបានត្រលប់មកប្រើប្រាស់សេវារបស់កំពង់ផែវិញ ដោយដើមឆ្នាំ ២០១៨ នេះមានសាឡង់ចំនួន ០២ គ្រឿងបានចូលចត ដែលក្នុងមួយសាឡង់ៗផ្ទុកផ្សេងៗប្រមាណជាង ៩.០០០ តោន ។

៤. ផែនការអាជីវកម្ម (សេវាកម្ម) និងវិនិយោគ ឆ្នាំ ២០១៨

៤.១. ផែនការអាជីវកម្ម (សេវាកម្ម) ឆ្នាំ ២០១៨

ដូចខាងក្រោម៖

- បរិមាណទំនិញឆ្លងកាត់ដែ ៤.៥៦៣.០០០ តោន កើនឡើង ៤,៥៤ %
  - បរិមាណទំនិញនាំចូល ៣.៣៤០.០០០ តោន កើនឡើង ៤,៨០ %
  - បរិមាណទំនិញនាំចេញ ១.២២៣.០០០ តោន កើនឡើង ៣,៨៤ %
- សរុបតោនលើករៀប ៦.២០៤.០០០ តោន កើនឡើង ៣,៥៣ %
  - ប្រគល់ផ្ទាល់ ២៤៥.០០០ តោន កើនឡើង ២៤,២៩ %
  - ឆ្លងកាត់ឃ្លាំង-ទីលាន ៥.៩៥៩.០០០ តោន កើនឡើង ២,៨៣ %
- កុងតឺន័រឆ្លងកាត់ ៤៩១.០០០ TEUs កើនឡើង ៦,៧៨ %
  - កុងតឺន័រនាំចូល ២៤៧.០០០ TEUs កើនឡើង ៥,៧៣ %
  - កុងតឺន័រនាំចេញ ២៤៤.០០០ TEUs កើនឡើង ៧,៨៦ %
- ចំនួននាវាចូលចតជាគ្រឿង ១.៣០០ គ្រឿង ថយចុះ -០,៣៨ %



៤.២. ផែនការវិនិយោគឆ្នាំ ២០១៨

- ការដ្ឋានប្រើប្រាស់កម្ចី ODA ជប៉ុន ចំនួន ១៣.០៣១.៤៥០ ដុល្លារអាមេរិក
  - គម្រោងអភិវឌ្ឍចំណតផែពហុបំណង (CP-P10) ចំនួន ១១.៦១០.០០០ ដុល្លារអាមេរិក
  - គម្រោងអភិវឌ្ឍចំណតផែកុងតឺន័រថ្មី (CP-P21) ចំនួន ១.៤២១.៤៥០ ដុល្លារអាមេរិក
- ថវិកា IPO និងមូលនិធិអភិវឌ្ឍ របស់ កសស ចំនួន ១៦.៣៣៣.០០០ ដុល្លារអាមេរិក
  - បំពាក់ QC បន្ថែមចំនួន ០១ គ្រឿង ប្រើប្រាស់ថវិកាចំនួន ៧ លានដុល្លារអាមេរិក
  - បំពាក់ RTG បន្ថែមចំនួន ០៣ គ្រឿង ប្រើប្រាស់ថវិកាចំនួន ៤,៥ លានដុល្លារអាមេរិក
  - ទិញរថយន្តដឹកកុងតឺន័រចំនួន ១០ គ្រឿង ប្រើប្រាស់ថវិកាចំនួន ២,៥ លានដុល្លារអាមេរិក
  - បំពាក់គ្រឿងចក្រលើកដាក់សមត្ថភាព ៣០តោន ចំនួន ០១ គ្រឿង ប្រើប្រាស់ថវិកាចំនួន ៧២០.០០០ ដុល្លារអាមេរិក
  - រៀបចំបណ្តាញអគ្គិសនីកុងតឺន័រ របស់ កសស ប្រើប្រាស់ថវិកាចំនួន ៤៥០.០០០ ដុល្លារអាមេរិក
  - អ៊ុតកៅស៊ូផ្លូវមុខតំបន់ កសស ប្រើប្រាស់ថវិកាចំនួន ២៨៦.០០០ ដុល្លារអាមេរិក
  - អ៊ុតកៅស៊ូតំបន់សេដ្ឋកិច្ចពិសេស កសស ប្រើប្រាស់ថវិកាចំនួន ៣៨២.០០០ ដុល្លារអាមេរិក
  - បញ្ជាទិញ ក្បាលសណ្តោង និង កន្ទុយសណ្តោង សម្រាប់ដឹកគ្រឿងចក្រ ប្រើប្រាស់ថវិកាចំនួន ២៥០.០០០ ដុល្លារអាមេរិក
  - ឧបករណ៍ប្រព័ន្ធប្រតិបត្តិការទីលានកុងតឺន័រ (CTMS +SWSS) ប្រើប្រាស់ថវិកា ២៤៥.០០០ ដុល្លារអាមេរិក ។

៥. គម្រោងអភិវឌ្ឍ

៥.១. គម្រោងអភិវឌ្ឍចំណតផែពហុបំណង កសស

- រហូតដល់ដំណាច់ខែកុម្ភៈ ឆ្នាំ២០១៨ ការងារសាងសង់ចំណតផែពហុបំណង កសស សម្រេចបានប្រមាណ ៩៤% នៃផែនការគ្រោងទុក ហើយគ្រោងដាក់ឈាមដំណើរការនៅ ពាក់កណ្តាល ឆ្នាំ២០១៨ ខាងមុខនេះ ។

៥.២. គម្រោងអភិវឌ្ឍស្ថានីយកុងតឺន័រថ្មី ជំហានទី១

- សាងសង់ចំណតផែកុងតឺន័រប្រវែង ៣៥០ ម៉ែត្រ ជម្រៅទឹក -១៤,៥ ម៉ែត្រ
- តម្លៃគម្រោង ២០៣ លានដុល្លារអាមេរិក
- កាលបរិច្ឆេទ ចាប់ផ្តើមសាងសង់ : ពាក់កណ្តាលឆ្នាំ ២០២០
- កាលបរិច្ឆេទបញ្ចប់ការសាងសង់ : ពាក់កណ្តាលឆ្នាំ ២០២៣ ។
- ចំពោះ កញ្ចប់ថវិកា
  - កញ្ចប់ទី១ : ហេដ្ឋារចនាសម្ព័ន្ធ (Infrastructure)
    - សាងសង់ចំណតផែ ៣៥០ ម៉ែត្រ ជម្រៅទឹក -១៤,៥ ម៉ែត្រ
    - ការងារបូមស្តារអាង និងយួងនាវា
    - ការងារចាក់ដីបំពេញសាងសង់ទីលាន
    - សាងសង់ស្ថានផ្លូវចូលចំណតផែថ្មី
    - ការចាក់ដីបំពេញសម្រាប់ជាទីតាំងត្រួតពិនិត្យទំនិញរបស់ គយ និងរដ្ឋាករ
    - សាងសង់អាគារជួសជុល ថែទាំ





ឯករាជ្យ និងអភិបាលមិនប្រតិបត្តិតំណាងភាគហ៊ុនិកឯកជន អាចដំណើរការបោះឆ្នោតបាន ។ បន្ទាប់មកទៀត លោក **ថៃ ឫទ្ធី** បានប្រកាសសមាសភាពនៃគណៈកម្មការរៀបចំការបោះឆ្នោត មានចំនួន ១១ រូប ដែលមានវត្តមាន នៅក្នុងអង្គមហាសន្និបាត ។

បន្ទាប់មកទៀត លោកបានឡើងថ្លែងពីបែបបទនៃការបោះឆ្នោត ដោយបានបញ្ជាក់ថាការបោះឆ្នោតជ្រើស តាំងអភិបាលឯករាជ្យ និងអភិបាលមិនប្រតិបត្តិតំណាងភាគហ៊ុនិកឯកជន ធ្វើឡើងដោយសេរី តម្លាភាព និងតាម ប្រព័ន្ធឯកត្តនាម ។ ការបោះឆ្នោត ធ្វើឡើងនៅតាមការិយាល័យបោះឆ្នោត ដែលមានចំនួន ០២ ការិយាល័យ រួម មានការិយាល័យបោះឆ្នោតជ្រើសតាំងអភិបាលឯករាជ្យ និងការិយាល័យបោះឆ្នោតជ្រើសតាំងអភិបាលមិនប្រតិបត្តិ តំណាងភាគហ៊ុនិកឯកជន ។ នៅក្នុងការិយាល័យនីមួយៗ មានហិបឆ្នោត ដែលមានបិទឈ្មោះជាភាសាខ្មែរ ជា អក្សរឡាតាំង និងមានបិទរូបថតបេក្ខជនឈរឈ្មោះ ។ ហិបឆ្នោតនៅការិយាល័យបោះឆ្នោតជ្រើសតាំងអភិបាល ឯករាជ្យ មានពណ៌ខៀវ និងមានចំនួន ៤ ហិបឆ្នោត ។ ហិបឆ្នោតនៅការិយាល័យបោះឆ្នោតជ្រើសតាំងអភិបាលមិន ប្រតិបត្តិតំណាងភាគហ៊ុនិកឯកជន មានពណ៌ក្រហម និងមានចំនួន ១ ហិបឆ្នោត ។ ចំណែកសន្លឹកឆ្នោតវិញ មាន ២ ពណ៌ គឺពណ៌ខៀវ សម្រាប់បោះឆ្នោតជ្រើសតាំងអភិបាលឯករាជ្យ រីឯពណ៌ក្រហម សម្រាប់បោះឆ្នោតជ្រើសតាំង អភិបាលមិនប្រតិបត្តិតំណាងភាគហ៊ុនិកឯកជន ។

លោក **ថៃ ឫទ្ធី** បានរំលឹកដល់ភាគហ៊ុនិកម្នាក់ៗ ត្រូវទម្លាក់បន្តបោះឆ្នោត ទៅក្នុងហិបឆ្នោតនៃបេក្ខជន ដែលខ្លួនពេញចិត្ត និងត្រូវទម្លាក់ទៅតាមពណ៌នៃបន្តបោះឆ្នោត អោយត្រូវគ្នានឹងពណ៌ ហិបឆ្នោត ។ លោកបាន បន្ថែមថាការរាប់ និងការរកសរុបលទ្ធផលបោះឆ្នោត ធ្វើឡើងតាមប្រព័ន្ធកុំព្យូទ័រ ។ ក្រោយបញ្ចប់ការណែនាំពីរបៀប បោះឆ្នោតរួចមក លោកក៏បានប្រកាសប្រាប់អោយបេក្ខជនឈរឈ្មោះជាអភិបាលឯករាជ្យទាំង ០៤ រូប និងបេក្ខជន ឈរឈ្មោះជាអភិបាលមិនប្រតិបត្តិតំណាងភាគហ៊ុនិកឯកជន ០១ រូប រៀបចំខ្លួន ដើម្បីឡើងធ្វើការណែនាំពីសមត្ថ ភាព បទពិសោធន៍ និងទិសដៅការងារ ជូនអង្គមហាសន្និបាតទាំងមូល ក្នុងគោលបំណងទាក់ទាញការគាំទ្រពីភាគ ហ៊ុនិក ។

បន្ទាប់មក លោក **ឈុន ហុន** និងលោក **ជា យុទ្ធីធីកា** អនុប្រធានគណៈកម្មការរៀបចំការបោះឆ្នោត បានលើកបង្ហាញជូនហិបឆ្នោតជូនដល់ភាគហ៊ុនិកមានវត្តមានទាំងអស់ ព្រមទាំងបេក្ខជនឈរឈ្មោះជាអភិបាល ឯករាជ្យទាំង ០៤ រូប និងបេក្ខជនឈរឈ្មោះជាអភិបាលមិនប្រតិបត្តិតំណាងភាគហ៊ុនិកឯកជន ០១ រូប ដើម្បី បញ្ជាក់អំពីសុក្រិតភាព និងតម្លាភាព របស់ហិបឆ្នោតទាំង ៥ ។

លោក **ថៃ ឫទ្ធី** បានបញ្ជាក់ជូនគណៈអធិបតី ភ្ញៀវភិក្ខិយស ភាគហ៊ុនិកមានវត្តមាន និងបេក្ខជនឈរ ឈ្មោះបោះឆ្នោតទាំង ០៥ រូប អោយបានជ្រាបថា ការឡើងឃោសនានេះ ក្នុងម្នាក់ មានរយៈពេល ១០ នាទី ហើយ ការឃោសនារបស់បេក្ខជនម្នាក់ៗ និងត្រូវជៀសវាងការវាយប្រហារ ដែលនាំអោយប៉ះពាល់ដល់បេក្ខជនផ្សេងទៀត។ លោកបានចែកការឡើងឃោសនា ដោយចាប់ផ្តើមដំបូង ពីបេក្ខជនឈរឈ្មោះជាអភិបាលឯករាជ្យ បន្ទាប់មក បេក្ខជនឈរឈ្មោះជាអភិបាលមិនប្រតិបត្តិតំណាងភាគហ៊ុនិកឯកជន ។

នៅវេលាម៉ោង ០៩:៤៥ នាទី បេក្ខជនជាអភិបាលឯករាជ្យ ចំនួន ០៤ រូប បានឡើងណែនាំសមត្ថភាពបទ ពិសោធន៍ការងារ ដែលធ្វើឡើងតាមលំដាប់លំដោយ រួមមានបេក្ខជនទី ១ ឯកឧត្តម **សុក ស៊ីផាន់ណា**, បេក្ខជន ទី ២ លោក **ជា សំឡាត់**, បេក្ខជនទី ៣ លោក **ហ៊ុន មុន្នីវណ្ណ** និងបេក្ខជនទី ៤ លោក **ស៊ីម ហ៊ុយឈុន** ។

បេក្ខជនទី ១: ឯកឧត្តម **សុភ ស៊ីផាន់ណា** បានឡើងថ្លែងបង្ហាញអំពី លក្ខណៈសម្បត្តិ របស់រូបលោក ក្នុងតួនាទីជា អភិបាលឯករាជ្យ រួមមាន ៖

១. បទពិសោធន៍ការងារ : លោកទើបនឹងបញ្ចប់អាណត្តិជា ប្រធានក្រុមប្រឹក្សាភិបាល របស់វិទ្យាស្ថាន CDRI ព្រមទាំងជាសមាជិកក្រុមប្រឹក្សាភិបាលឯករាជ្យ នៃក្រុមហ៊ុន AIA និងក្រុមហ៊ុន ឯកជនជាច្រើនទៀតផងដែរ ។ ម៉្យាងទៀត លោកក៏មានវិជ្ជាជីវៈ មេធាវី, ទីប្រឹក្សាផ្នែកច្បាប់ ផងដែរ ។

២. តួនាទី និងការយល់ដឹងអំពីវិស័យផ្លូវច្បាប់ ពន្ធដារ : ការយល់ដឹង និងបទពិសោធន៍ផ្លូវច្បាប់ ពិតជាមានតម្រូវការសំខាន់ សម្រាប់ដំណើរអាជីវកម្ម កសស ។

បេក្ខជនទី ២: លោក **ជា សំបាត់** បានឡើងថ្លែង អំពីជីវប្រវត្តិផ្ទាល់ខ្លួន និងបទពិសោធន៍ការងារ ទាក់ទងនឹងវិស័យកំពង់ផែ តាំងពីការបញ្ចប់ការសិក្សាថ្នាក់វិស្វកម្ម និងចូលបម្រើការងារនៅ កសស នៅឆ្នាំ១៩៨០ និងអភិវឌ្ឍសមត្ថភាពតាមរយៈការសិក្សាទាំងក្នុង និងក្រៅប្រទេសជាបន្តបន្ទាប់ រហូតទទួលបានតួនាទីសំខាន់ជាថ្នាក់ដឹកនាំមួយរូប នៃ កសស ។

បេក្ខជនទី ៣: លោក **ហ៊ុន មុន្នីវណ្ណ** បានបង្ហាញអំពីការសិក្សាថ្នាក់បរិញ្ញាបត្រគ្រប់គ្រង ជំនាញគណនេយ្យ នៅសាកលវិទ្យាល័យ មហាវេទបុស្សី នៅឆ្នាំ ១៩៩៧ និងបានបន្តការសិក្សា និងបណ្តុះបណ្តាលបន្ថែមទាំងក្នុងប្រទេស និងក្រៅប្រទេស ដែលទាក់ទងនឹងជំនាញ គណនេយ្យនិងហិរញ្ញវត្ថុ ។ ចំពោះ បទពិសោធន៍ការងារ លោកបានធ្លាប់ និងកំពុងធ្វើការក្នុងឋានៈជាសមាជិកក្រុមប្រឹក្សាភិបាលផង ក៏ដូចជាអភិបាលឯករាជ្យ នៅក្នុងក្រុមហ៊ុន, ធនាគារ, ស្ថាប័នមីក្រូហិរញ្ញវត្ថុ និងវិទ្យាស្ថាន ជាច្រើនតួយ៉ាងមានដូចជា ជាសមាជិកក្រុមប្រឹក្សាភិបាលនៃ Australian Institute of Company Director (AICD), ធ្លាប់ជាប្រធានគណៈកម្មការ សវនកម្ម នៃធនាគារ ស្ថាបនា, ជាប្រធានក្រុមប្រឹក្សាភិបាល Mega Leasing ឆ្នាំ ២០១៣ និងបានបង្កើតក្រុមហ៊ុន ប្រមូលទិញហ៊ុន ក្នុងប្រទេសកម្ពុជា (CIC) ដើម្បីវិនិយោគ ក្នុងទីផ្សារប្រទេសកម្ពុជា ។ លោកក៏បានរៀបរាប់បន្ថែម អំពីបទពិសោធន៍ការងារ ក្នុងវិស័យឯកជនក្នុង និងក្រៅប្រទេសជាច្រើន ដែលពាក់ព័ន្ធនឹងជំនាញសវនកម្ម ហិរញ្ញវត្ថុ និងការងារគ្រប់គ្រងក្នុងនាមជាសមាជិកក្រុមប្រឹក្សាភិបាល ជាអ្នកគ្រប់គ្រងទូទៅ និងជាស្ថាបនិកក្រុមហ៊ុន ក៏ដូចជានាយកហិរញ្ញវត្ថុ នៅសិប្បករ អង្គរ-Artisan D'angkor ជាដើម ។

បេក្ខជនទី ៤: លោក **ស៊ឹម ហ៊ុយឈួន** បានឡើងថ្លែង ជាកិត្តិយសរបស់ខ្លួនដែលបានក្នុងការប្រកួតប្រជែងជាបេក្ខជនឈរឈ្មោះបោះឆ្នោត អភិបាលឯករាជ្យ និងបានបង្ហាញអំពីប្រវត្តិសិក្សា និងបទពិសោធន៍ការងាររបស់លោកតាំងពីឆ្នាំ ២០០៦ មានដូចជា បញ្ចប់ការសិក្សាពីគណនេយ្យករជំនាញ ACCA នៅឆ្នាំ ២០០៦, ធនាគារ កាណាឌីយ៉ា, ការងារផ្នែកវិនិយោគ Leopard Investment Capital Co., Ltd, ជា Senior Investment Consultant នៅ Devenco Management and Consulting Firm, ជាសមាជិកក្រុមប្រឹក្សាភិបាលមិនប្រតិបត្តិ នៃ Prince Finance PLC, ជាសមាជិកសាមញ្ញ នៃសមាគម IAMBBD ។

បន្ទាប់ពីបញ្ចប់ការបង្ហាញខ្លួនរបស់បេក្ខជនជាអភិបាលឯករាជ្យរួចមកលោក **ថៃ ឬទ្ធី** ប្រធានគណៈកម្មការរៀបចំការបោះឆ្នោត បានផ្តល់ឱកាសដូចគ្នាជូនដល់បេក្ខជនឈរឈ្មោះជាអភិបាលមិនប្រតិបត្តិតំណាងភាគហ៊ុនិកឯកជន ដើម្បីបានណែនាំខ្លួន និងបទពិសោធន៍ជូនអង្គមហាសន្និបាត ។ បេក្ខជនដែលឈរឈ្មោះជាអភិបាលមិនប្រតិបត្តិតំណាងភាគហ៊ុនិកឯកជន មានចំនួន ១ រូប គឺលោក Hidetoshi KUME ។







ចំណែក សន្លឹកឆ្នោតតំណាងការ មានចំនួន ០២ (ពីរ) សន្លឹក ។


នៅម៉ោង ១១:៤០ នាទី ឯកឧត្តមប្រធានមហាសន្និបាតភាគហ៊ុននិក បានថ្លែងសុន្ទរកថាបិទមហាសន្និបាត ភាគហ៊ុននិកលើកទី១ និងបានបញ្ជាក់អោយឃើញថា កសស ពិតជាសហគ្រាសសាធារណៈ ដែលកំពុងដើរស្រប តាមគោលនយោបាយ របស់រាជរដ្ឋាភិបាលកម្ពុជា ប្រកបដោយតម្លាភាព និងទទួលបានការជឿទុកចិត្តពីសំណាក់ សាធារណជន ជម្រុញអោយ កសស សម្រេចនូវសមិទ្ធផលជាច្រើន និងកំពុងដើរតួនាទីកាន់តែមានសារៈសំខាន់ទ្វេ ឡើង សម្រាប់បម្រើអោយចរន្តសេដ្ឋកិច្ចជាតិ និងពង្រឹងឧត្តមភាពនៃការប្រកួតប្រជែងរបស់កម្ពុជានៅក្នុងតំបន់ និង ពិភពលោក។

ជាចុងបញ្ចប់ ឯកឧត្តមប្រធានមហាសន្និបាត តាងនាមក្រុមប្រឹក្សាភិបាល ថ្នាក់ដឹកនាំ មន្ត្រី បុគ្គលិក កម្មករ កសស ទាំងអស់ ក្នុងឱកាសពិធីចូលឆ្នាំថ្មីប្រពៃណីជាតិខ្មែរ នឹងឈានចូលមកដល់ខាងមុខនេះ សូមបួងសួងដល់ ទេវតាឆ្នាំថ្មីជូនពរជ័យមហាប្រសើរ និងគោរពជូនពរដល់ ឯកឧត្តម គណៈអធិបតី ភ្ញៀវកិត្តិយសជាតិនិងអន្តរជាតិ ព្រមទាំងភាគហ៊ុននិកទាំងអស់ ទទួលបាននូវពុទ្ធពរទាំង ៥ ប្រការ គឺ អាយុ វណ្ណៈ សុខៈ ពលៈ និងបដិភាណៈ កុំបី ឃ្លៀងឃ្លៀតឡើយ ជាពិសេស ទទួលបានសុខភាពល្អ និងសុភមង្គលគ្រប់ក្រុមគ្រួសារ ។

អង្គមហាសន្និបាតភាគហ៊ុននិកលើកទី១ បានបិទបញ្ចប់នៅវេលាម៉ោង ១១:៥០ នាទី នៅថ្ងៃខែឆ្នាំដែល ក្រោមបរិយាកាសរីករាយស្ម័គ្រស្មាល ប្រកបដោយភាពរលូន មានរបៀបរៀបរយ និងការទទួលខុសត្រូវខ្ពស់ ។

លេខាគត់ត្រា

បានឃើញ និងឯកភាព  
**ប្រធានគណៈកម្មការរៀបចំការបោះឆ្នោត**



**ថៃ ប្រឌី**



**រ៉េតូ សីណា**

បានឃើញ និងឯកភាព  
**ប្រធានមហាសន្និបាត**



**លុះ គីមរយន់**